

Suppliment tal-Gazzetta tal-Gvern ta' Malta Nru. 19,186, 20 ta' Diċembru, 2013

Taqsimha B

A.L. 442 tal-2013

**ATT DWAR L-IMPIEGI U R-RELAZZJONIJIET
INDUSTRIJALI
(KAP. 452)**

**Ordni ta' Standard Nazzjonali tal-2013 dwar Żjieda
fil-Paga għall-Impjegati**

BIS-SAHHA tas-setgħat mogħtija bl-artikolu 4 tal-Att dwar l-Impiegi u r-Relazzjonijiet Industrijali, il-Ministru għad-Djalogu Soċjali, Affarjiet tal-Konsumatur u Libertajiet Ċivili, fuq rakkomandazzjoni tal-Bord dwar ir-Relazzjonijiet dwar l-Impiegi, għamlet dan l-ordni li ġej:-

1. It-titolu ta' dan l-Ordni hu l-Ordni ta' *Standard* Nazzjonali tal-2013 dwar Żjieda fil-Paga għall-Impjegati, u dan l-Ordni għandu jibda jseħh fl-1 ta' Jannar, 2014.

Titolu u bidu
fis-seħh.

2. (1) Il-pagi ta' impjegati *whole-time* għandhom jiżdedu b'€ 3.49 fil-ġimgħa.

Żjieda għall-
għoli tal-hajja.

(2) Ir-rata fis-siegħa ta' impjegati *part-time* għandha tizdied bl-istess ammont taż-żjieda fir-rata fis-siegħa ta' impjegat *whole-time* komparabbli, ikkalkulata wara li tiġi inkluża ż-żjieda fil-ġimgħa speċifikata fis-subartikolu (1), jew fil-każijiet fejn ma jkun hemm ebda kategorija komparabbli ta' impjegati *whole-time* fil-post tax-xogħol, bir-rata fis-siegħa ta' impjegat *whole-time* komparabbli f'Ordni tal-Kunsill tal-Pagi li Jirregola l-Pagi li jkun japplika, jew fejn ma jkunx hemm Ordni tal-Kunsill tal-Pagi li Jirregola l-Pagi li jkun japplika, b'wieħed minn kull erbgħin tar-rata ta' żjieda kif speċifikat fis-subartikolu (1).